



ОПШТИНА КРИВА ПАЛАНКА

Тел. ++389 (0) 31 375 035/ факс: ++389 (0) 31 375 035
ул. Св. Јоаким Осоговски бр.175 1330 Крива Паланка
РЕПУБЛИКА СЕВЕРНА МАКЕДОНИЈА

ИЗВЕШТАЈ

за реализирани активности по Програмата за изградба, реконструкција и одржување на локална водоводна и канализациона мрежа во општина Крива Паланка за 2023 година

Вовед

Прашањата кои што се однесуваат на површинските и подземните води, нивното управување и распределба, заштита и зачувување, услови, начин и постапки за користење се дефинирани во Законот за води (сл.весник на РМ бр 87/08 и измените заклучно со 151/21), додека пак начинот за снабдување со вода за пиење, прекинување на снабдувањето со вода за пиење и одведување на урбани отпадни води во реципиентот преку водоснабдителниот и канализациониот систем, изградбата, одржувањето, заштитата и приклучувањето на водоснабдителни и канализациони системи, односите меѓу давателот и корисникот на услугата, контрола и надзор се дефинирани со Законот за снабдување со вода за пиење и одведување на урбани отпадни води. (сл.весник на РМ бр 68/04 и измените заклучно со 21/21).

Проектирањето, изградбата и одржување на хидротехнички објекти е во согласност и со Законот за просторно и урбанистичко планирање, Законот за градење и др. материјални закони кои ја третираат оваа област.

Врз основа на горенаведените закони, како и Законот за комунални дејности (Сл. весник на РМ бр.95/2012 и измените заклучно со 302/20) општина Крива Паланка имаше донесено Одлука за комунален ред и нејзино спроведување на подрачјето на општина Крива Паланка (Сл.гласник бр.8/2013), која што минатата година беше дополнета и преработена и донесена е нова одлука на Седница на Советот на 22.05.2023 год, со што уште подетално се уредени начинот на организирање и вршење на комуналните дејности како и мерките за спроведување на комуналниот ред за физички и правни лица на подрачјето на општината, а кои се однесуваат на водоснабдување и одведување на отпадни води.

1. Локална водоводна мрежа

Според горенаведените закони и Одлуката за комунален ред снабдувањето со вода за пиење е комунална дејност од јавен општ интерес, а давател на услугата на подрачјето на општината е ЈП Комуналец, кое е основано од општината.

Водоснабдителните системи се збир од хидротехнички објекти за снабдување со вода за пиење од водозафатот до приклучокот на главниот водомер на корисникот на услугата.

Проектирањето на нови водоснабдителни системи согласно програмата е преку стручните служби на општината и склучени договори со лиценцирани фирми за проектирање. По обезбедување на техничката документација и одобрение за градба или

реконструкција се бараат извори за финансирање од повисоки нивоа на власта и меѓународни институции, со евентуално кофинансирање од страна на општината.

1.2 Техничка документација за водоснабдување

Со оглед дека на општина Крива Паланка преку проектот „**Водоснабдување и одведување на отпадни води**” кој се однесува на приоритетни инвестиции за водоснабдителни и канализациони системи на територија на Република Северна Македонија, а се финансира со новиот дополнителен заем во износ од 50.000.000 евра од Европската Инвестициона Банка (ЕИБ), од кои за општина Крива Паланка се наменети 964.297,00 евра, најголемо внимание беше посветено на подготовка на техничка документација за искористување на средствата од овој грант.

Покрај тоа, во текот на изминатата 2023 година се продолжи со изработка на нови проекти за водоснабдување, како и доработка и преработка на проекти со кои располага Општината и докомплетирање на целокупната техничка документација за реконструкција, санација и изградба на водоводни системи, како и подготовка на апликации за обезбедување на финансиски средства од повеќе извори. Ова од причина што порано изработените проекти и др. техничка документација, а кои не се започнати со изградба или не се реализирани, не ги задоволуваат денешните стандарди и прописи согласно Законот за градење и др., па доколку не се преработат и доработат се практично неупотребливи.

Се работеше на следнава техничка документација:

-Докомплетирана е техничката документација за **Изградба на водоснабдителен систем во с. Конопница (Вирови-Грамаѓе)**. Истата е испратена до консултантите при министерството за проверка пред да се обезбеди одобрение за градење. Според предмер -пресметка од основен проект вредноста на работите е околу 242.788 евра без ддв.

-Докомплетирана е техничката документација за порано изготвен проект **-Реконструкција и доградба на водоводна мрежа во Крива Паланка (книга 1 и книга 2)** и обновено е одобрението за градење. Според предмер -пресметка од основен проект вредноста на работите е околу 320.833 евра без ддв. Документацијата е испратена во МЖС за контрола и одобрување.

-Се работеше на докомплетираше на техничката документација за водоснабдување на с. Мождивњак (изворите се наоѓаат на територија на с.Каврак, Кратово и поради тоа е покомплицирана постапката за одобрение за градење бидејќи постапката се води преку министерството како регионален проект)

-Се работеше на докомплетирање на техничката документација за водоснабдување на дел од локалитет Калин Камен каде се изврши проширување на порано предвидениот опфат и поради тоа се појавија дополнителни работи околу изготвување на техничката документација.

-Се работеше и на докомплетирање на техничка документација за порано изготвени проекти за изградба и реконструкција на водоснабдителни системи со кои располага општината, а кои би можеле да бидат финансирани преку министерства, агенции и др. институции.

1.3 Изградба, доградба и реконструкција на водоснабдителни системи

Со оглед дека реализацијата на покрупни активности за 2023 год. беше предвидено да се реализира преку грантот од МЖС, кој стана достапен покасно и за кој

самата апликација и процедури траат подолго, предвидените активности за 2023 год. главно би требало да се реализираат во текот на 2024 год.

-Во тек е реализација на активностите поврзани со „Проект за намалување на загуби на вода со инсталација на мониторинг систем и мерни инструменти за далечинско отчитување“, со кој е предвидено и замена на дополнителни 1000 водомери, во износ од околу 15.000.000 денари.

-Се изврши санација на делови од водоводна мрежа во населба Илинден со сопствени средства на ЈП Комуналец и делумно учество на Општина Крива Паланка во износ од околу 800.000 денари.

-Се изврши санација на делови од водоводни линии на кои паралелно се изведуваат градежни активности на изградба или реконструкција на самите улици, преку ЈП Комуналец и делумно учество на Општината.

Се работеше на евидентирање и утврдување на постоечка состојба на порано изградени месни водоводни системи кои согласно законските прописи треба да бидат преземени од ЈП Комуналец на управување и стопанисување според погоре цитираните Закон за снабдување со вода за пиење и одведување на урбани отпадни води, Закон за водите и Одлуката за комунален ред. Од друга страна ЈП Комуналец има обврска редовно да го контролира квалитетот на водата и да ги одржува системите во исправна состојба. Мора да се напомене дека се уште постои отпор кај месното население кое во моментот раполага со дел од водоводите во селските населби за предавање на истите во надлежност на ЈП Комуналец, првенствено поради меѓусебно несогласување на самите корисници и идната обврска за плаќање на потрошената вода после поставување на водомери.

2. Локална канализациона мрежа

Доколку се имаат во предвид скромните финансиски можности со кои располага буџетот на општина Крива Паланка и на ЈП Комуналец, не може да се очекува реализација на поголеми капитални проекти во оваа област со сопствени средства без соработка и финансиски средства од други извори од домашни и меѓународни институции и фондови. Поради тоа општината постојано аплицира на сите отворени повици и главно успева да обезбеди одредени финансиски средства за изградба и доградба на канализационата мрежа. Покрај тоа, со средства обезбедени од буџетот на општината и на ЈП комуналец се вршеа активности реализирани од страна на ЈП Комуналец на доградба на помали делови и санација на постоечки линии на канализациони водови.

2.1 Техничка документација за канализациони мрежи

Како што беше напоменато, преку средства обезбедени од Владата на РСМ и меѓународни институции, а преку Министерството за животна средина и просторно планирање, доделени се на општината значителни средства како грант, а кои ќе бидат наменети за изградба и реконструкција на водоснабдителни и канализациони системи, од кои дел од добиените средства ќе се користат и за изградба и реконструкција на канализациони системи. За искористување на овие средства за канализации интензивно се работеше на соодветна техничка документација.

-Комплетирана е техничка документација за канализациона мрежа за дел од нас. 8-ми октомври над Маневски Мост. Вредноста на работите е околу 190.000 евра без ддв. Апликацијата и документацијата се испратени до МЖС за одобрување.

-Започна изработка на техничка документација за продолжеток на лев фекален колектор и изградба на пречистителна станица за претретман на отпадни води (должина

на колектор од околу 10 км и пречистителна станица за околу 20.000 жители) Средствата кои се обезбедени преку друга програма од Министерството за животна средина.

-Докомплетирана е на техн. документација за канализациона мрежа за дел од с. Конопница (м.в Трнци, м.в Деловотци)

-Докомплетирање на друга од порано изработена техничка документација за канализациони мрежи доколку се појави можност за аплицирање за средства за реализација.

2.2 Изградба, доградба и реконструкција на канализациони системи

Како што беше погоре споменато во изминатите неколку години сите поголеми проекти за изградба на канализациони мрежи беа финансирани од повисоки нивоа на власт, првенствено преку проектот на Владата на РМ и ЕИБ „Водоснабдување и одведување на отпадни води“, потоа преку Агенцијата за финансиска поддршка на земјодеието и руралниот развој, Бирото за регионален развој како и Министерството за животна средина.

Во изминатата 2023 год. со средства обезбедени од Министерството за Животна средина и просторно планирање се реализираа следниве проекти:

-ИЗГРАДБА И РЕКОНСТРУКЦИЈА НА ДЕЛОВИ ОД АТМОСФЕРСКА И ФЕКАЛНА КАНАЛИЗАЦИЈА ВО НАСЕЛБА БАГЛАК“, ГРАД КРИВА ПАЛАНКА, во рамките на кој беше извршена реконструкција на канализациона мрежа во должина од околу 200 м и вредност од околу 900.000 денари.

-Изградба на дополнителна линија од канализациона мрежа за отпадни води во н.м. Мождивњак -Општина Крива Паланка со должина од околу 561 м и вредност на работите околу 2.200.000 ден со ддв.

Се работеше и на тековно одржување, обнова на дотраени линии и на други помали делови и краци од канализациони мрежи преку ЈП Комуналец за кои ќе се појави потреба, како и при изградба или р-ја на улици.

Како што беше напоменато во Програмата за изградба, реконструкција и одржување на локалната водоводна и канализациона мрежа во Општина Крива Паланка за 2023година, нејзината реализација во многу зависеше од очекуваниот грант преку Министерството за животна средина и просторно планирање и ЕБОР за изградба и реконструкција на водоводни и канализациони мрежи. Поради тоа што средствата се уште не беа достапни во текот на 2023 год., се очекува планираните активности главно да бидат реализирани во текот на 2024 год.

ОПШТИНА КРИВА ПАЛАНКА
Одделение за комунална
инфраструктура и сообраќај